

مسلم لیگ نواز گروپ موجودہ جمہوری حکومت کے خلاف تحریک عدم اعتماد لانے کی سازش کر رہی ہے، الطاف حسین حکومت پنجاب کے سربراہ کے بیٹے نے عائشہ سے چھ ماہ کیلئے شادی کی اور پھر مقدمات میں ملوث کر کے تھانے میں بند کرادیا جو اپنے گھر کی بہو بیٹیوں کو انصاف نہ دے وہ عوام کو کیا انصاف دلانے گا

سپریم کورٹ کے چیف جسٹس عائشہ احمد ملک کے ساتھ ہونے والی زیادتی کے معاملے کا سوموٹو نوٹس لیں میری ہاتھ جوڑ کر حکمرانوں سے اپیل ہے کہ وہ بلوچستان کا مسئلہ طاقت کے بجائے مذاکرات سے حل کریں کراچی میں خدمت خلق فاؤنڈیشن کے رضا کاروں سے ٹیلی فونک خطاب

کراچی۔۔۔ 8 اکتوبر 2011ء

متحدہ قومی موومنٹ کے قائد جناب الطاف حسین نے کہا ہے کہ پنجاب کے ایک رہنما سندھ میں آکر سیلاب کے نام پر سیاست کر رہے ہیں اور قدرتی آفات کو بھی اپنی سیاست کی بھینٹ چڑھا رہے ہیں اور سندھ کے عوام کو بیوقوف بنانے کیلئے انہیں انصاف دلانے کی بات کر رہے ہیں۔ انہوں نے کہا کہ جو اپنے گھر کی بہو بیٹیوں کو انصاف نہ دے وہ عوام کو کیا انصاف دلانے گا۔ انہوں نے کہا کہ میں بہت جلد قوم کو بتاؤں گا کہ ملک کے جس بڑے سیاسی خاندان نے پاکستان کی بیٹی عائشہ احمد ملک کے ساتھ ظلم کیا ہے وہ بعض لوگوں سے ملکر رہا ہے مگر یہ سازش ناکام ہوگی۔ انہوں نے سپریم کورٹ کے چیف جسٹس جناب افتخار محمد چوہدری سے اپیل کی کہ عائشہ احمد ملک کے ساتھ ہونے والی زیادتی کے معاملے کا سوموٹو نوٹس لیا جائے اور اسے انصاف فراہم کیا جائے جس کے ساتھ پنجاب کی حکمران جماعت کے سربراہ کے بیٹے نے چھ ماہ کیلئے شادی کی اور اپنے حق کیلئے آواز اٹھانے پر اس مظلوم لڑکی کو مقدمات میں ملوث کر کے تھانے میں بند کر دیا گیا۔ جناب الطاف حسین آج فیڈرل بی ایریا میں ایم کیو ایم کے فلاحی ادارے خدمت خلق فاؤنڈیشن کے مرکز پر سیلاب زدگان کیلئے امدادی سرگرمیوں میں مصروف رضا کاروں اور ایم کیو ایم کے کارکنوں سے خطاب کر رہے تھے۔ انہوں نے کہا کہ اس وقت ایک طرف تو پاکستان بین الاقوامی سازشوں کا شکار ہے اور دوسری طرف وہ قدرتی آفات میں گھرا ہوا ہے، پنجاب میں ڈینگی وائرس کی وبا پھیلی ہوئی ہے جس کے نتیجے میں اب تک متعدد شہری جاں بحق ہو چکے ہیں اور ہزاروں تاحال بیماری میں مبتلا ہیں، دوسری جانب سے صوبہ سندھ سیلاب کی تباہ کاریوں کا شکار ہے، لاکھوں گھرتباہ و برباد ہیں اور 70 سے 80 لاکھ افراد بے گھر ہیں۔ چاہے سندھ ہو یا پنجاب یا بلوچستان، عوام کی امداد کے تمام متعلقہ ادارے اور فنڈز تو موجود ہیں لیکن بد قسمتی سے وفاقی اور صوبائی حکومتیں متاثرین کی اس طرح خبر گیری نہیں کر رہی ہیں جس طرح کرنا چاہیے۔ جناب الطاف حسین نے کہا کہ ایک صوبہ کے بڑے سیاسی رہنما جو خود کو قومی رہنما کہتے ہیں وہ بسوں میں ہاریوں کو گھر کر سندھ لائے اور ملک کے عوام کو یہ تاثر دینے کی کوشش کی کہ وہ سندھ کے عوام کی خبر گیری کرنے اور انکے دکھوں میں شریک ہونے آئے ہیں۔ انہوں نے سوال کیا کہ ان رہنما نے رائے و نڈ سے چند میل دور قصور سے ہاڑی تک سیلاب میں ڈوبے ہوئے دیہات کا کتنی مرتبہ دورہ کیا؟ انہوں نے کہا کہ بد قسمتی سے ہمارے سیاستدان قدرتی آفات کو بھی اپنی سیاست کی بھینٹ چڑھا دیا کرتے ہیں۔ انہوں نے کہا کہ متاثرین کی امداد کرنا ہے تو امداد کی جائے، اس پر سیاست نہ کی جائے اور بلا جواز الزام تراشیوں سے گریز کیا جائے کیونکہ دوسرے بھی زبان رکھتے ہیں اور تالی دونوں ہاتھوں سے بچتی ہے۔ جناب الطاف حسین نے کہا کہ بد قسمتی سے امداد کے نام پر آنے والے یہ رہنما سپریم کورٹ کی تجاویز اور آرزویشن کو فیصلہ بنا کر مسلسل بیانات دے رہے ہیں کہ فلاں پارٹی پر پابندی لگانی چاہیے۔ انہوں نے کہا کہ جو حق مانگنے پر اپنی بہو بیٹیوں کو جیلوں میں بند کرے، ان سے بڑا دہشت گرد کون ہو سکتا ہے، پابندی تو ایسے دہشت گردوں کی جماعت پر لگنی چاہیے۔ انہوں نے کہا کہ جو دوسروں پر پابندی لگانے کی باتیں کرتے ہیں ان کے بھائی بیٹے مغل شہزادوں کی طرح زندگی گزارتے ہیں، انہوں نے اپنے محلوں میں حرم بنا رکھے ہیں، یہ چھ ماہ کیلئے شادی کرتے ہیں اور پھر خواتین کو دھکے مار کر گھر سے نکال دیتے ہیں۔ انہوں نے کہا کہ جو اپنے گھر میں اپنی بہو بیٹی کو انصاف فراہم نہیں کر سکتا اور اپنے حق کیلئے آواز بلند کرنے پر بہو بیٹی کو جھوٹے مقدمہ میں پھنسا دے وہ سندھ اور پاکستان کے عوام کو انصاف کیسے فراہم کر سکتا ہے۔ انہوں نے کہا کہ عائشہ بھی کسی کی بیٹی ہے، اسے اور اس کے گھر والوں کو انصاف فراہم کیا جائے اور نکاح سے انکار کے بجائے عدالت کا سامنا کیا جائے۔ جناب الطاف حسین نے بعض عناصر جھوٹی رپورٹوں کی بنیاد پر ایم کیو ایم کو مغضبات دیتے ہیں اور ملک خصوصاً پنجاب کے عوام کو یہ تاثر دینے کی کوشش کرتے ہیں کہ خدا نخواستہ ایم کیو ایم ملک دشمن جماعت ہے۔ انہوں نے کہا کہ ایم کیو ایم ملک دشمن جماعت نہیں، اس نے ملک کی دولت کو نہیں لوٹا، اس نے فارن کرنسی اکاؤنٹ کی آڑ میں اور سیز پاکستانیوں کی دولت نہیں لوٹی، جنہوں نے ملک کی دولت کو لوٹا ان کے بیرون ملک محلات ہیں جبکہ ایم کیو ایم کے کوئی محلات نہیں، اگر کوئی کہتا ہے کہ ایم کیو ایم کے محلات ہیں وہ ثبوت و شواہد کے ساتھ عدالت میں پیش کرے۔ جناب الطاف حسین نے کہا کہ میں بہت جلد قوم کو بتاؤں گا کہ ملک کے جس بڑے سیاسی خاندان نے پاکستان کی بیٹی عائشہ احمد ملک کے ساتھ ظلم کیا ہے وہ بعض لوگوں سے ملکر موجودہ جمہوری حکومت کے خلاف تحریک عدم اعتماد لانے کی سازش کر رہا ہے، اس سازش کا علم ایم کیو ایم کو بھی ہے اور پیپلز پارٹی کو بھی ہے، بہت

جلدیہ سازش منظر عام پر ہوگی مگر یہ سازش ناکام ہوگی۔ جناب الطاف حسین نے کہا کہ آج کا اجتماع صوبہ سندھ میں سیلاب زدگان اور صوبہ پنجاب میں ڈینگی وائرس سے متاثرہ عوام کی خدمت میں مصروف ایم کیو ایم کے کارکنان اور خدمت خلق فاؤنڈیشن کے رضا کاروں کو خراج تحسین پیش کرنے کیلئے منعقد کیا گیا تھا لیکن بعض عناصر کی جانب سے ایم کیو ایم کے خلاف زبان درازی اخلاقی حدود سے تجاوز کر گئی تھی اسلئے جواب دینا ضروری ہو گیا تھا۔ ہم وہ نہیں ہیں جو کسی بیٹی سے خفیہ شادی کر کے مکر جاتے ہیں اور پھر انہیں دھمکیاں دیتے ہیں کہ اگر انہوں نے کسی کو نکاح کی بات بتائی تو ان کے گھروں کو گرا دیا جائے گا اور پورے خاندان کو جیل میں قید کر دیا جائے گا۔ جناب الطاف حسین نے پاکستان کے دانشوروں، قلم کاروں، صحافیوں اور اینکر پرسن سے کہا کہ ایم کیو ایم کی پالیسیوں پر مثبت تنقید کرنا ان کا حق ہے اور اس پر ایم کیو ایم انہیں سلام پیش کرتی ہے لیکن میری ان سے اپیل ہے کہ وہ قوم کی بیٹی عانتہ کو انصاف دلانے اور عانتہ کے مقدمہ کے حوالہ سے بھی چند سطریں ضرور لکھیں اور معصوم لڑکیوں کو جھانسا دیکر اپنی عیاشی کیلئے چھ ماہ کی شادی کرنے والوں کے سیاہ کرتوتوں سے قوم کو آگاہ کریں۔ انہوں نے کہا کہ پنجاب کے ایک بڑے لیڈر ٹیلی ویژن پر آ کر قوم کو بتائیں کہ عانتہ ملک کون ہیں اور اسے جھوٹے مقدمہ میں ملوث کر کے کیوں قید میں ڈالا گیا؟ جناب الطاف حسین نے سپریم کورٹ کے چیف جسٹس افتخار محمد چوہدری کو مخاطب کرتے ہوئے کہا کہ الطاف حسین اور عانتہ ملک کی والدہ ان سے اپیل کرتے ہیں کہ قوم کی بیٹی عانتہ کا مقدمہ بھی سپریم کورٹ میں چلایا جائے اور عانتہ کو انصاف دلانے کیلئے ان پر ڈھائے گئے مظالم پر بھی از خود نوٹس لیا جائے۔ انہوں نے پاکستان میں انسانی حقوق کی تنظیموں سے بھی اپیل کی کہ وہ قوم کی بیٹی عانتہ کے مسئلہ پر آواز اٹھائیں اور متاثرہ خاندان پر ڈھائے جانے والے مظالم سے قوم کو آگاہ کر کے قوم کو انسانی حقوق کی سچی تنظیمیں ہونے کا ثبوت دیں۔ انہوں نے کہا کہ صوبہ بلوچستان میں بے گناہ ہزارہ برادری کے افراد اور اہل تشیع کو بسوں سے اتار کر قتل کیا جا رہا ہے۔ اقوام متحدہ اور ترقی یافتہ ممالک کو نہ صرف سیلاب اور ڈینگی وائرس کی وباء سے متاثرہ پاکستانیوں کی امداد کرنی چاہئے بلکہ دہشت گردی کا شکار ہونے والے افراد کیلئے بھی عالمی فورم پر آواز اٹھانی چاہئے۔ جناب الطاف حسین نے سندھ اور بلوچستان میں بے گناہ پاکستانیوں کے قتل اور بھتہ کیلئے صنعت کاروں کو دھمکیاں دینے والوں کے خلاف کارروائی کرنے پر قانون نافذ کرنے والے اداروں کا شکریہ ادا کرتے ہوئے کہا کہ وہ دہشت گردوں اور بھتہ خوروں کے خلاف سخت کارروائی کریں خواہ ان کا تعلق کسی بھی سیاسی جماعت ہو۔ جناب الطاف حسین نے کہا کہ ایم کیو ایم پر جھوٹے الزامات عائد کرنے والے جان لیں کہ تمام الزامات کے باوجود اندرون سندھ میں ایم کیو ایم کے رہنما، حق پرست منتخب نمائندے، ذمہ داران، کارکنان اور خدمت خلق فاؤنڈیشن کے رضا کار جہاں پہنچ سکتے ہیں، وہاں امدادی سامان کے ہمراہ پہنچ کر مصیبت زدہ بھائیوں کی خدمت کر رہے ہیں اور جہاں نہیں پہنچ سکتے وہاں فوج کے ہیلی کاپٹروں کے ذریعہ امدادی سامان فراہم کر رہے ہیں۔ ایم کیو ایم اس بات کی پرواہ نہیں کرتی کہ کون کیا فتوے لگاتا ہے، ایم کیو ایم، اسلامی تعلیمات کے مطابق انسانوں اور مصیبت زدہ لوگوں کی خدمت کو سب سے بڑی عبادت تصور کرتی ہے۔ ایم کیو ایم کی سیاست، اس کا منشور، مقصد اور ایمان دکھی انسانیت کی عملی خدمت کرنا ہے۔ انہوں نے کہا کہ میری ہاتھ جوڑ کر حکمرانوں سے اپیل ہے کہ وہ بلوچستان کا مسئلہ طاقت کے بجائے مذاکرات سے حل کریں، ناراض بلوچ بھائیوں سے بات چیت کا آغاز کریں اور انہیں ایک پاکستانی کی حیثیت سے گلے لگائیں۔ جناب الطاف حسین نے صوبہ سندھ میں سیلاب زدگان اور صوبہ پنجاب میں ڈینگی وائرس کا شکار عوام کو غذائی اجناس اور علاج و معالجہ کی سہولیات کی فراہمی پر ایم کیو ایم کے ذمہ داران و کارکنان، خدمت خلق فاؤنڈیشن کے چیف ٹرسٹی سید مصطفیٰ کمال سمیت ادارے کے تمام ذمہ داران، رضا کاروں، ایم کیو ایم میڈیکل ایڈمیٹی کے ڈاکٹروں اور پیرامیڈیکل اسٹاف کے ارکان کو زبردست سلام تحسین پیش کیا اور ان پر زور دیا کہ وہ صوبہ سندھ، پنجاب، بلوچستان، خیبر پختونخوا، ہزارہ اور کشمیر میں مصیبت زدہ بھائیوں کی ہر ممکن مدد کریں۔

بارش اور سیلاب زدگان کی امداد پر رابطہ کمیٹی، حق پرست منتخب نمائندوں اور کے کے ایف رضا کاروں کو الطاف حسین کا خراج تحسین

کراچی۔۔۔۔ 8 اکتوبر 2011ء

متحدہ قومی موومنٹ کے قائد جناب الطاف حسین نے بارش و سیلاب متاثرین کی امداد کیلئے جاری امدادی سرگرمیوں میں دن رات حصہ لینے پر ایم کیو ایم کی رابطہ کمیٹی کے رکن و خدمت خلق فاؤنڈیشن کے نیجنگ ٹرسٹی اور سابق ناظم کراچی سید مصطفیٰ کمال، اراکین رابطہ کمیٹی، حق پرست منتخب عوامی نمائندے، ایم کیو ایم کی میڈیکل ایڈمیٹی کے ڈاکٹرز، پیرامیڈیکل اسٹاف، خدمت خلق فاؤنڈیشن کے رضا کاروں اور تمام ذمہ داران و کارکنان کو شاباش اور خراج تحسین کیا۔ جناب الطاف حسین نے وہ ذمہ داران و کارکنان جو اپنا گہوار چھوڑ کر چوبیس گھنٹے سیلاب زدگان کی مدد کرنے کیلئے ان کے درمیان موجود ہیں اور انہیں ایسی مشکل جگہوں پر امدادی سامان پہنچا رہے ہیں جہاں کوئی دوسرا نہیں جاسکتا اور جہاں وہ جاسکتے وہاں فوج کی مدد سے متاثرین کی مدد کر رہے ہیں، ایسے پیارے پیارے محنتی اور جفاکش رضا کاروں اور ساتھیوں کو میرا پیار محبت بھرا سلام قبول

ملک میں نیشنل ڈیزاسٹر مینجمنٹ سیل کو مزید فعال سے فعال ترین بنایا جائے، الطاف حسین

ایم کیو ایم کی رابطہ کمیٹی، ایک ایک کارکن اور ہمدرد کی جانب سے زلزلہ سے متاثر ہونے والے افراد کے تمام لواحقین سے اظہار ہمدردی کرتا ہوں

لندن۔۔۔ 8، اکتوبر 2011ء

متحدہ قومی موومنٹ کے قائد جناب الطاف حسین نے کہا ہے کہ ملک میں نیشنل ڈیزاسٹر مینجمنٹ سیل کو مزید فعال سے فعال ترین بنایا جائے، ہم ملک میں آنے والے قیامت خیز زلزلہ کے شہداء اور اس کی تباہ کاریوں کی یاد تو منالیتے ہیں لیکن افسوس کہ ہم اب تک اس سے کوئی سبق حاصل نہیں کر سکے۔ 8، اکتوبر 2005ء کے خوفناک اور ہولناک زلزلے کی چھٹی برسی کے موقع پر اپنے خصوصی بیان میں جناب الطاف حسین نے کہ آج 8، اکتوبر 2005ء کو آزاد کشمیر، صوبہ خیبر پختونخوا، اسلام آباد سمیت ملحقہ علاقوں میں پاکستان کی تاریخ کا بدترین ہولناک زلزلہ آیا تھا جس میں لگ بھگ ایک لاکھ کے قریب بے گناہ معصوم پاکستانی اور کشمیری شہید و زخمی ہو گئے جن میں صرف بڑی عمر کے لوگ ہی نہیں بلکہ معصوم دودھ پیتے اسکول کے بچے بچیاں تک شامل تھیں۔ آج ہم ان شہداء کی یاد منارہے ہیں ہماری اللہ تعالیٰ کے حضور دعا ہے کہ اللہ تعالیٰ 2005ء کے زلزلے میں شہید ہو جانے والوں کو جو اہر رحمت میں جگہ عطا کرے، جو زخمی ہوئے اللہ تعالیٰ انہیں صحت کلی عطا فرمائے اور بے گھر لوگوں کو ان کے رہنے کا سائبان عطا فرمائے۔ انہوں نے کہا کہ جہاں آج زلزلہ اور اس کی تباہ کاریوں کی یاد تازہ ہو گئی ہے وہیں ایک سوال بار بار ذہن میں کچوکے لگا رہا ہے، ذہن کو پریشان کر رہا ہے اور ذہن میں سوالیہ نشان بن کر ابھر رہا ہے کہ ان چھ سالوں میں ہم نے اس قیامت خیز زلزلے اور اس کی تباہ کاریوں سے کیا سبق حاصل کیا، آج جب ہم اس بات کا سنجیدگی اور ایمانداری سے جائزہ لیتے ہیں تو ہمارے سر نہامت سے جھک جاتے ہیں۔ انہوں نے کہا کہ 2005 میں بھی جب زلزلے سے نمٹنے کیلئے کسی قسم کا کوئی ڈیپارٹمنٹ یا سہولتیں میسر نہیں تھی تو اسی وقت ایم کیو ایم نے مطالبہ کیا تھا کہ آئندہ ایسے المناک واقعات سے نمٹنے کیلئے نہ صرف نیشنل ڈیزاسٹر مینجمنٹ سیل تشکیل دیا جائے بلکہ اس کو مزید فعال سے فعال بنایا جائے اور اس کی کارکردگی کا جائزہ اعلیٰ سطح پر لیا جاتا رہے لیکن افسوس نیشنل ڈیزاسٹر مینجمنٹ سیل تو بنا دیا گیا مگر آج ڈینگی وائرس سے ہلاک ہونے والے ہوں یا صوبہ سندھ میں آنے والا المناک اور خوفناک سیلاب کی تباہ کاریاں ہوں اس نیشنل ڈیزاسٹر مینجمنٹ سیل کے فعال نہ ہونے کا انتہائی افسوس ہوتا ہے۔ اگر یہ ادارہ گذشتہ 6 برس میں قدرتی حادثات و آفات سے نمٹنے کی تیاریاں ایمانداری سے کر گزرتا تو آج سندھ میں سیلاب سے اتنی تباہ کاریاں نہ ہوتی۔ ڈینگی وائرس سے بچاؤ کی احتیاطی تدابیر اس طرح کی جاتی کہ جو ہلاکتیں روزانہ صوبہ پنجاب ہو رہی ہیں وہ نہ ہوتیں۔ جناب الطاف حسین نے کہا کہ ہمیں یہ نہیں بھولنا چاہئے کہ قدرتی آفات کے ماہرین بار بار کہتے رہے ہیں کہ جن علاقوں میں زلزلہ آیا تھا وہ آج بھی اُن خطرات سے دوچار ہیں جن سے کل تھے لیکن افسوس ہم نے اب تک مستقبل میں 8، اکتوبر 2005ء جیسے ہولناک قیامت خیز حالات کا سامنا کرنا پڑ گیا تو کیا ہم نئی نئی کمیشیاں تشکیل دیتے رہیں گے لہذا حکومت، تمام متعلقہ اداروں کو چاہئے کہ وہ قدرتی آفات سے نمٹنے کیلئے نیشنل ڈیزاسٹر مینجمنٹ سیل کو فعال سے فعال ترین کرے اور ایسے ہنرمند ماہرین کو اس میں تعینات کیا جائے جن کے دامن ہر قسم کے کرپشن، ذاتی مفادات سے پاک ہوں تاکہ مستقبل میں ایسے خاتم بدہن آنے والے خطرات سے بہتر طور پر نمٹا جاسکے اور انسانی جانوں کو بچایا جاسکے۔ انہوں نے کہا کہ میں آج کے دن ایم کیو ایم کی رابطہ کمیٹی اور ایک ایک کارکن ہمدرد کی جانب سے زلزلہ سے متاثرین ہونے والے افراد کے تمام لواحقین سے اظہار ہمدردی کرتا ہوں اور ہم سب ملکر شہداء کے ایصال ثواب کیلئے دعائیں کر رہے ہیں اور ساتھ ساتھ یہ بھی دعا کر رہے ہیں کہ اللہ تعالیٰ پاکستان کے حکمرانوں اور ارباب اختیار کو عقل سلیم عطا کرے کہ وہ ایمانداری و فعالیت سے ڈیزاسٹر مینجمنٹ سیل کو فعال سے فعال ترین بنائیں۔

2005ء کے قیامت زلزلے کی چھٹی برسی کے موقع پر لندن میں ایم کیو ایم کے انٹرنیشنل سیکریٹریٹ کے باہر دعائیہ تقریب منعقد کی گئی

لندن۔۔۔۔ 8 اکتوبر 2011ء

8 اکتوبر 2005ء کو آزاد کشمیر، اسلام آباد اور صوبہ خیبر پختونخوا میں آنے والے قیامت زلزلے کی چھٹی برسی کے موقع پر متحدہ قومی موومنٹ یو کے کے زیر اہتمام آج لندن میں ایم کیو ایم کے انٹرنیشنل سیکریٹریٹ کے باہر ایک دعائیہ تقریب منعقد کی گئی جس میں ایم کیو ایم کی رابطہ کمیٹی کے ارکان، یو کے کے عہدیداروں، کارکنوں اور انٹرنیشنل سیکریٹریٹ میں فرائض انجام دینے والے کارکنوں نے شرکت کی۔ اس موقع پر چھ سال قبل قیامت خیز زلزلے کے نتیجے میں جاں بحق ہونے والوں کے سوگ میں دو منٹ کی خاموشی اختیار کی گئی اور جاں بحق ہونے والوں کے ایصال ثواب کیلئے فاتحہ خوانی کی گئی اور زلزلہ زدگان کے مصائب و مشکلات کے خاتمہ کیلئے دعائیں کی گئی۔ دعائیہ تقریب کے شرکاء ایم کیو ایم اور پاکستان کے پرچموں کے علاوہ مختلف پلے کارڈز بھی اٹھائے ہوئے تھے جن پر قیامت خیز زلزلے کے متاثرین سے دلی ہمدردی کا اظہار کیا گیا تھا۔ لندن کے علاوہ برمنگھم، مانچسٹر، شیفلڈ اور دیگر شہروں میں بھی ایم کیو ایم یو کے کے زیر اہتمام زلزلہ کے شہداء کیلئے فاتحہ خوانی کی گئی۔

متحدہ قومی موومنٹ مظفر آباد زون کے زیر اہتمام سانحہ 18 اکتوبر کے شہداء کے ایصالِ ثواب کیلئے قرآن خوانی کا اجتماع

مظفر آباد:۔۔۔۔۔ 18 اکتوبر، 2011ء

متحدہ قومی موومنٹ مظفر آباد زون کے زیر اہتمام سانحہ 18 اکتوبر 2005ء کے شہداء کے ایصالِ ثواب کیلئے قرآن خوانی و فاتحہ خوانی کا اجتماع گزشتہ روز مظفر آباد زون آفس میں منعقد کیا گیا جس میں شہداء کو زبردست خراج عقیدت پیش کیا گیا ہے۔ قرآن خوانی و فاتحہ خوانی کے اجتماع میں آزاد کشمیر کی قانون ساز اسمبلی کے اراکین طاہر کھوکھر، سلیم بٹ، ایم کیو ایم مظفر آباد و آزاد کشمیر زون کے انچارج و اراکین زونل کمیٹی کے علاوہ ڈسٹرکٹ و تحصیل کمیٹیوں کے ذمہ داران اور کارکنان نے بڑی تعداد میں شرکت کی۔ بعد ازاں اجتماعی دعا کی گئی جس میں 18 اکتوبر 2005ء کے شہداء کی مغفرت، ملک میں امن کے قیام، دہشت گردی کے خاتمے سمیت قائد تحریک جناب الطاف حسین کی درازی عمر اور صحت اور تندرستی کیلئے خصوصی دعا کی گئی۔ علاوہ ازیں ایم کیو ایم مظفر آباد زون کے ذمہ داران اور کارکنان نے 18 اکتوبر 2005ء کے شہداء کی یاد میں شمعیں روشن کیں اور ان کی یاد میں خاموشی اختیار کی۔ اس موقع پر کشمیر کی قانون ساز اسمبلی کے حق پرست اراکین نے کہا کہ سانحہ 18 اکتوبر 2005ء کے زلزلہ کو گزرے چھ سال ہو چکے ہیں لیکن اس کے باوجود متاثرین کی بحالی کے حوالے سے کئے جانے والے اقدامات میں کوئی خاطر خواہ پیش رفت نہیں ہوئی ہے، ہم زلزلہ 2005ء کے شہداء کا غم کبھی بھلا یا نہیں جاسکے گا۔ انہوں نے کہا کہ ہم نے متاثرین زلزلہ کے حقوق کے حصول کیلئے ہر سطح پر موثر انداز میں آواز بلند کی ہے۔ انہوں نے کہا کہ 18 اکتوبر کو جب زلزلہ آیا تو قائد تحریک جناب الطاف حسین کی ہدایت پر ایم کیو ایم کے کارکنوں اور ذمہ داران نے تمام تر مصروفیات ترک کر کے زلزلہ زدہ علاقوں کا رخ کیا اور امدادی سامان بلا تفریق متاثرین میں تقسیم کیا جو نہ صرف زلزلہ زدگان کیلئے نا قابل فراموش ہی نہیں بلکہ ایک قابل ستائش اقدام بھی تھا۔

ایم کیو ایم رحیم یار خان ڈسٹرکٹ سب تحصیل خان بیلہ کے یونٹ انچارج قربان چوہان کے انتقال پر

ایم کیو ایم کے قائد الطاف حسین کا اظہارِ تعزیت

لندن:۔۔۔ 8 اکتوبر 2011ء

متحدہ قومی موومنٹ کے قائد جناب الطاف حسین نے ایم کیو ایم رحیم یار خان ڈسٹرکٹ کی سب تحصیل خان بیلہ کے یونٹ انچارج قربان چوہان کے انتقال پر گہرے رنج و غم کا اظہار کیا ہے۔ اپنے بیان میں جناب الطاف حسین نے قربان چوہان مرحوم کے لواحقین سے دلی تعزیت کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ قربان چوہان مرحوم کی مغفرت فرمائے، انہیں جنت الفردوس میں جگہ دے اور لواحقین کو صبر جمیل عطا کرے۔ دریں اثناء ایم کیو ایم ملتان زون کے زونل انچارج ادریس جامی، آرگنائزنگ کمیٹی کے ارکان، ایم کیو ایم رحیم یار خان کے ڈسٹرکٹ انچارج میجر سید جاوید حسین اور ڈسٹرکٹ آرگنائزنگ کمیٹی کے تمام ارکان نے بھی قربان چوہان کے انتقال پر مرحوم کے تمام اہل خانہ سے دلی افسوس کا اظہار کیا ہے اور دعا کی ہے کہ اللہ تعالیٰ قربان مرحوم کو اپنی جوار رحمت میں جگہ دے اور لواحقین کو یہ صدمہ برداشت کرنے کا حوصلہ عطا کرے۔

بہتر، روشن اور محفوظ مستقبل کا حامل پاکستان محض غریب و متوسط طبقے کے افراد کے ذریعے ہی ممکن ہے، ڈاکٹر خالد مقبول صدیقی

ایم کیو ایم اٹلانٹا کے زیر اہتمام امریکہ میں جاری رکنیت سازی اور عوامی رابطہ مہم کے سلسلے میں منعقدہ تقریب سے خطاب

واشنگٹن ڈی سی:۔۔۔ 18 اکتوبر 2011ء

متحدہ قومی موومنٹ نارتھ امریکہ کے نگران اعلیٰ ڈاکٹر خالد مقبول صدیقی نے کہا کہ پاکستان کے فرسودہ، جاگیر دارانہ اور بدعنوان سیاسی نظام میں ایم کیو ایم جیسی جدت اور ترقی پسند، روشن خیال تنظیم کی کامیابی نے اس بات کو ثابت کر دیا ہے ایک بہتر، روشن اور محفوظ مستقبل کا حامل پاکستان محض غریب اور متوسط طبقے کے افراد کے ذریعے ہی ممکن ہے۔ ان خیالات کا اظہار انہوں نے متحدہ قومی موومنٹ اٹلانٹا کے زیر اہتمام امریکہ میں جاری رکنیت سازی اور عوامی رابطہ مہم کے سلسلے میں ”یوم عزم“ کے نام سے منعقدہ ایک شاندار پروگرام کی تقریب سے خطاب کرتے ہوئے کیا جس میں کارکنان، ہمدرد اور حق پرست عوام کی ایک بڑی تعداد کے ساتھ ایم کیو ایم امریکہ کے جوائنٹ سینٹرل آرگنائزرنڈیم صدیقی، رکن سینٹرل آرگنائزنگ کمیٹی ثاقب محی الدین نے شرکت کی۔ انہوں نے کہا کہ ایم کیو ایم کی کامیابیوں نے پاکستان کے مظلوم اور محروم عوام کے لئے امید کی جو شمع روشن کی ہے آج اس کی روشنی سے پاکستان کے شہر، دیہات اور قصبے متور ہو رہے ہیں۔ انہوں نے مزید کہا کہ پاکستان آج جن سنگین مسائل کا شکار ہے اور اندرونی و بیرونی محاذوں پر جو

خطرات درپیش ہیں اس کا واحد حل پاکستان میں غریب اور متوسط طبقے کا انقلاب ہے جس کی تبلیغ اور عملی جدوجہد ایم کیو ایم گزشتہ تین دہائیوں سے کر رہی ہے۔ اس موقع پر انہوں نے رکنیت سازی مہم کے آغاز پر ایم کیو ایم امریکہ کے ذمہ داران اور کارکنان کو مبارکباد پیش کی اور اس امید کا اظہار کیا کہ ایم کیو ایم امریکہ کے کارکنان پاکستانی کمیونٹی میں حق پرستی کے پیغام کو عام کرنے کے لئے اپنا بھرپور کردار ادا کریں گے۔ بعد ازاں پروگرام میں ایم کیو ایم کے قائد جناب الطاف حسین کی تحریر کردہ سوانح حیات ”میری زندگی کا سفر“ کی رونمائی کی گئی۔

ایم کیو ایم کے رکن سلیم بٹ اور ایم کیو ایم کے دیگر ذمہ داران نے مظفر آباد کے مختلف قبرستان جا کر شہداء کی قبروں پر حاضری دی جناب الطاف حسین کی جانب سے شہداء کی قبروں پر پھول چڑھائے، شہداء کی یاد میں ایک منٹ کی خاموشی اختیار کی گئی

مظفر آباد۔۔۔8، اکتوبر 2011ء

آزاد کشمیر قانون ساز اسمبلی میں ایم کیو ایم کے حق پرست رکن اسمبلی سلیم بٹ اور ایم کیو ایم مظفر آباد زون کے انچارج ملک تنویر نے سانحہ 8، اکتوبر 2005ء کے شہداء کی چھٹی برسی کے موقع پر مظفر آباد کے مختلف قبرستان جا کر شہداء کی قبروں پر حاضری دی اور قائد تحریک جناب الطاف حسین کی جانب سے پھول چڑھائے۔ اس موقع پر ایم کیو ایم مظفر آباد زون، ڈسٹرکٹ کمیٹی کے اراکین اور کارکنان بھی موجود تھے۔ ایم کیو ایم کے رہنماء شہداء کی چھٹی برسی کے موقع پر پراڈہ، مام بارگاہ، شاہ عنایت اور گلشن کالونی قبرستان گئے اور شہداء کی مغفرت، لواحقین کیلئے صبر جمیل، ملک میں امن و امان کے قیام اور دہشت گردی کے خاتمے کیلئے خصوصی دعائیں کیں۔ بعد ازاں سلیم بٹ اور ایم کیو ایم مظفر آباد زون کے ذمہ داران و کارکنان نے سانحہ 8، اکتوبر 2005ء کے شہداء کی یاد میں ایک منٹ کی خاموشی بھی اختیار کی اور شہداء کے لواحقین سے دلی ہمدردی کا اظہار کیا۔

متحدہ قومی موومنٹ کے زیر اہتمام سانحہ 8، اکتوبر 2005ء کے شہداء کی چھٹی برسی

آزاد کشمیر سمیت ملک بھر میں قرآن و فاتحہ خوانی کا اجتماعات کا انعقاد

مرکزی اجتماع لال قلعہ گراؤنڈ عزیز آباد میں ہوا، رابطہ کمیٹی، صوبائی وزراء، اراکین قومی و صوبائی اسمبلی اور دیگر کی شرکت

کراچی۔۔۔8، اکتوبر 2011ء

متحدہ قومی موومنٹ کے تحت سانحہ 8 اکتوبر 2005ء کے شہداء کی چھٹی برسی منائی گئی، برسی کے سلسلے میں ایم کیو ایم کی جانب سے آزاد کشمیر سمیت ملک بھر میں دعائیہ اجتماعات منعقد کیے گئے جس میں 8 اکتوبر 2005ء کو آزاد کشمیر، صوبہ خیبر پختونخوا میں ہولناک زلزلہ کے شہداء کے ایصالِ ثواب کیلئے قرآن خوانی قرآن و فاتحہ خوانی کی گئی اور شہداء کے لواحقین سے دلی ہمدردی اور یکجہتی کا اظہار کیا گیا۔ سانحہ 8 اکتوبر کے شہداء کی چھٹی برسی کا مرکزی اجتماع لال قلعہ گراؤنڈ عزیز آباد میں ہوا جس میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، اراکین رابطہ کمیٹی محترمہ نسرین جلیل، کنور خالد یونس، کیف الوری، سلیم تاجک، افتخار اکبر رندھاوا، یوسف شاہوانی، گلفر ازخان خٹک، صوبائی وزراء، حق پرست ارکان قومی و صوبائی اسمبلی، ایم کیو ایم کے مختلف ونگز اور شعبہ کے اراکین نے بڑی تعداد میں شرکت کی۔ بعد ازاں اجتماعی دعا کی گئی جس میں سانحہ 8، اکتوبر 2005ء کے شہداء کے بلند درجات، لواحقین کیلئے صبر جمیل، ملک میں قدرتی آفات اور حادثات سے نمٹنے کیلئے بہتر منصوبہ بندی، ایم کیو ایم کے خلاف سازشوں کے خاتمے، حق پرستانہ جدوجہد کی کامیابی کے علاوہ قائد تحریک جناب الطاف حسین کی دارزی عمر، صحت و تندرستی کیلئے خصوصی دعا کی گئی۔ کراچی کی طرح اندرون سندھ ایم کیو ایم کے تمام زونل دفاتر، صوبہ پنجاب، بلوچستان، خیبر پختونخوا، گلگت بلتستان اور آزاد کشمیر میں ایم کیو ایم کے تمام صوبائی و ضلعی اور ذیلی دفاتر میں بھی قرآن و فاتحہ خوانی کے اجتماعات منعقد کیے گئے اور شہداء 8 اکتوبر کو زبردست خراج عقیدت پیش کیا گیا۔

الطاف حسین کے نظریہ حقیقت پسندی اور عملیت پسندی میں ہی ملک کی ترقی کا راز پنہاں ہے، کراچی مضافاتی آرگنائزنگ کمیٹی

گڈاپ، بن قاسم اور گولیمار سیکٹرز کے ذمہ داران و کارکنان کے علیحدہ علیحدہ اجلاسوں سے خطاب

کراچی۔۔۔8، اکتوبر 2011ء

متحدہ قومی موومنٹ کراچی مضافاتی آرگنائزنگ کمیٹی کے انچارج و اراکین نے کہا ہے کہ قائد تحریک جناب الطاف حسین کے نظریہ حقیقت پسندی اور عملیت پسندی میں ہی ملک کی

ترقی کاراز پنہاں ہے، ملک کی موجودہ صورتحال میں تمام قومیتوں کے عوام حقیقت پسندی اور عملیت پسندی کے نظریہ کو اپنا رہے ہیں اور ملک سے فرسودہ جاگیر دارانہ، وڈیرانہ اور سرمایہ دارانہ نظام کے خاتمے کیلئے ایم کیو ایم کے پلیٹ فارم پر متحد و منظم ہو رہے ہیں۔ ان خیالات کا اظہار انہوں نے ٹھارومینٹگل گوٹھ میں گڈاپ سیکٹر، اسٹیل ٹاؤن یونٹ میں بن قاسم سیکٹر اور گل محمد و لچ یونٹ میں گولیمار سیکٹرز کے ذمہ داران و کارکنان کے علیحدہ علیحدہ منعقدہ اجلاسوں سے خطاب کرتے ہوئے کیا۔ اپنے خطاب میں مقررین نے کہا کہ قائد تحریک جناب الطاف حسین ملک کے واحد رہنما ہیں جو کہ متوسط طبقہ سے تعلق رکھتے ہیں اور انہوں نے متوسط طبقہ کے جائز حقوق کے حصول کیلئے حق پرستی کی تحریک کی داغ بیل ڈالی۔ انہوں نے کہا کہ جناب الطاف حسین متعدد مرتبہ یہ بات واضح طور پر کہ چکے ہیں کہ ایم کیو ایم میں کسی قسم کے جرائم پیشہ عناصر کیلئے کوئی گنجائش نہیں ہے، ایم کیو ایم نے ماضی میں سینکڑوں افراد جو کہ مجرمانہ سرگرمیوں میں ملوث تھے انہیں تحریک سے خارج کر دیا ہے۔ کراچی مضافاتی کمیٹی کے انچارج وارا کین نے کارکنان کو ہدایت کی کہ وہ حق پرستی کی تحریک کے فکر و فلسفہ اور نظریے کو گھر گھر جا کر پھیلائیں اور بلا تفریق عوامی خدمت اور ان کے مسائل کے حل کیلئے اپنا کردار ادا کریں۔

قائد تحریک الطاف حسین کی شخصیت پاکستان کے غریبوں و مظلوم کیلئے مشعل راہ ہے، انچارج محمد شریف حیدرآباد زون سیکرٹری کے زیر اہتمام منعقدہ بزرگوں کے اجلاس سے خطاب

حیدرآباد۔۔۔ 10 اکتوبر 2011ء

متحدہ قومی موومنٹ حیدرآباد زون کے زونل انچارج محمد شریف نے کہا ہے کہ قائد تحریک الطاف حسین کی شخصیت پاکستان کے غریبوں و مظلوم کیلئے مشعل راہ ہے۔ ان خیالات کا اظہار انہوں نے گزشتہ روز حیدرآباد زون سیکرٹری کے زیر اہتمام منعقدہ بزرگوں کے اجلاس سے خطاب کرتے ہوئے کیا۔ اجلاس میں جو اینٹ زونل انچارج نوید شمش اور حق پرست رکن قومی اسمبلی صلاح الدین، سیکٹر انچارج وارا کین سیکٹر کمیٹی کے علاوہ پوٹس کے ذمہ داران و کارکنان ہمدردوں اور بزرگوں کی بڑی تعداد نے شرکت کی۔ اس موقع پر انہوں نے کہا کہ قائد تحریک الطاف حسین کی شخصیت پاکستان کی بقاء و سلامتی کی علامت ہے انہوں نے کہا کہ ہمیں اپنی صفوں میں اتحاد پیدا کرنا ہوگا اور ثابت قدمی کے ساتھ ہمیں قائد تحریک الطاف حسین کے فکر و فلسفے پر عمل پیرا ہو کر اس ملک کے 98% فیصد مظلوموں کو 2% فیصد مراعات یافتہ طبقے سے نجات دلانی ہے انہوں نے کہا قائد تحریک الطاف حسین کی تعلیمات ہے کہ بزرگوں کی عزت و احترام کریں انہوں نے کہا کہ ایم کیو ایم اور دوسری جماعتوں میں یہ فرق ہے ایم کیو ایم نے 30 سالوں میں جو کام کیے وہ سب کے سامنے ہیں پاکستان کی تاریخ میں اس کی مثال نہیں ملتی یہ ہی وجہ ہے کہ ایم کیو ایم پاکستان کے مظلوم عوام کی آواز بن چکی ہے اور یہ سب قائد تحریک الطاف حسین کے فکر و فلسفے اور ان کے دیئے ہوئے نظریہ کی بدولت ہے اس موقع پر جو اینٹ زونل انچارج نوید شمش نے بزرگوں سے بات کرتے ہوئے کہا کہ قائد تحریک الطاف حسین کی کوششوں کی بدولت ہم اور آپ ملکر ان سازشی عناصر کے عزائم خاک میں ملا دیں گے اس موقع پر حق پرست رکن قومی اسمبلی صلاح الدین نے بھی بزرگوں سے خطاب کیا۔

متحدہ قومی موومنٹ سکھرزون کے زیر اہتمام سانحہ 18 اکتوبر 2005ء کے شہدا کی چھٹی برسی انتہائی عقیدت و احترام سے منائی گئی

سکھر:۔۔۔۔ 18 اکتوبر، 2011ء

متحدہ قومی موومنٹ سکھرزون کے زیر اہتمام سانحہ 18 اکتوبر 2005ء کے شہدا کی چھٹی برسی انتہائی عقیدت و احترام سے منائی گئی۔ اس سلسلے میں گزشتہ روز سکھرزون میں شہداء زلزلہ زدگان کے ایصالِ ثواب کیلئے دعائیہ اجتماع منعقد کیا گیا۔ جس میں سکھرزون کے انچارج محمد قطب الدین وارا کین زونل کمیٹی، یونٹ کمیٹیوں کے ذمہ داران اور کارکنان سمیت تمام شعبہ جات کے ارکان کے علاوہ ہمدرد عوام نے بڑی تعداد میں شرکت کی۔ بعد ازاں اجتماعی دعا کرائی گئی جس میں سانحہ 18 اکتوبر 2005ء کے شہدا کی مغفرت، ملک میں امن و امان کے استحکام، دہشت گردی کے خاتمے کے علاوہ قائد تحریک جناب الطاف حسین کی درازی عمر صحت اور تندرستی کیلئے دعا بھی کی۔

متحدہ قومی موومنٹ ٹنڈوالہ یار زون کے زیر اہتمام 18 اکتوبر 2005ء کے قیامت خیز زلزلہ کے شہدا کی چھٹی کا انعقاد

ٹنڈوالہ یار: 18 اکتوبر 2011ء

متحدہ قومی موومنٹ ٹنڈوالہ یار زون کے زیر اہتمام 18 اکتوبر 2005ء کے قیامت خیز زلزلہ کے شہدا کی چھٹی برسی انتہائی عقیدت و احترام سے منائی گئی۔ اس سلسلے میں گزشتہ روز ٹنڈوالہ یار زون پر دعائیہ اجتماع کا انعقاد کیا گیا۔ جس میں ٹنڈوالہ یار زون کے انچارج سید محمد علی شاہ، وارا کین زونل کمیٹی کے اراکین، ایڈلڈ رنگ اور دیگر شعبہ جات کے ذمہ

داران، یونٹ ذمہ داران اور کارکنان نے بڑی تعداد میں شرکت کی۔ بعد ازاں سانحہ 08 اکتوبر 2005ء کے زلزلہ زدگان سمیت تمام حق پرست شہداء کے ایصال ثواب اور ان کے بلند درجات، دہشت گردی کے خاتمے سمیت ملک میں امن و سلامتی اور قائد تحریک جناب الطاف حسین کی تندرستی اور درازی عمر کے لئے خصوصی دعائیں بھی کیں۔

متحدہ قومی موومنٹ بدین زون کے زیر اہتمام 18 اکتوبر 2005ء کے شہداء کی چھٹی برسی کے سلسلے میں دعائیہ اجتماع

بدین:۔۔۔۔۔ 18 اکتوبر، 2011ء

متحدہ قومی موومنٹ بدین زون کے زیر اہتمام 18 اکتوبر 2005ء کو آزاد کشمیر اور صوبہ خیبر پختونخواہ میں قیامت خیز زلزلے کے شہداء کی چھٹی برسی انتہائی عقیدت و احترام سے منائی گئی۔ اس سلسلے میں ہفتہ کے روز دعائیہ اجتماع منعقد کیا گیا۔ جس میں ایم کیو ایم بدین زون کے انچارج و اراکین زونل کمیٹی، یونٹ کے ذمہ داران و کارکنان نے بڑی تعداد میں شرکت کی۔ اس موقع پر شہداء کی مغفرت، ملک میں امن کے استحکام، دہشت گردی کے خاتمے سمیت قائد تحریک جناب الطاف حسین کی درازی عمر صحت اور تندرستی کیلئے خصوصی دعائیں کی گئیں۔

متحدہ قومی موومنٹ میر پور خاص زون کے تحت سانحہ 18 اکتوبر 2005ء کے زلزلے کے شہداء کی چھٹی برسی کے موقع پر دعائیہ اجتماع کا انعقاد

میر پور خاص:۔۔۔۔۔ 18 اکتوبر، 2011ء

متحدہ قومی موومنٹ میر پور خاص زون کے تحت سانحہ 18 اکتوبر 2005ء کے زلزلے کے شہداء کی چھٹی برسی کے موقع پر دعائیہ اجتماع منعقد کیا گیا۔ اس سلسلے میں میر پور خاص زون سے شہید ہونے والے افراد کی روح کے ایصال ثواب کیلئے فاتحہ خوانی کی گئی۔ اس موقع پر ایم کیو ایم میر پور خاص زون کے انچارج و اراکین زونل کمیٹی، حق پرست رکن سندھ اسمبلی فہیم الطافی کے علاوہ یونٹ کمیٹیوں کے ذمہ داران اور کارکنان نے بڑی تعداد میں شرکت کی۔ بعد ازاں سانحہ 18 اکتوبر کے شہداء سمیت تمام حق پرست شہداء کی مغفرت، ملک میں دہشت گردی کے خاتمے، ملک میں امن کے استحکام کے علاوہ قائد تحریک جناب الطاف حسین کی درازی عمر صحت اور تندرستی کیلئے دعائیں بھی کی گئیں۔

متحدہ قومی موومنٹ راولپنڈی زون، لاہور زون، ملتان زون، فیصل آباد، گجرانوالہ زون، ایبٹ آباد، مظفر آباد زون، بلوچستان زون، گلگت بلتستان زون کے زیر اہتمام سانحہ 18 اکتوبر، 2005ء قیامت خیز زلزلہ زدگان کے شہداء کی چھٹی برسی کے موقع پر دعائیہ اجتماعات

راولپنڈی، لاہور، ملتان، فیصل آباد:۔۔۔۔۔ 18 اکتوبر، 2011ء

متحدہ قومی موومنٹ راولپنڈی زون، لاہور زون، ملتان زون، فیصل آباد، گجرانوالہ زون، ایبٹ آباد، مظفر آباد زون، بلوچستان زون، گلگت بلتستان زون کے زیر اہتمام سانحہ 18 اکتوبر، 2005ء قیامت خیز زلزلہ زدگان کے شہداء کی چھٹی برسی کے موقع پر دعائیہ اجتماعات منعقد کئے گئے۔ جس میں شہداء کی روح کے ایصال ثواب کیلئے فاتحہ خوانی کی گئی۔ اس موقع پر ایم کیو ایم زونل کمیٹی کے انچارج و اراکین زونل کمیٹی، ڈسٹرکٹ و تحصیل کمیٹیوں کے ذمہ داران اور کارکنان نے بڑی تعداد میں شرکت کی۔ بعد ازاں سانحہ 18 اکتوبر 2005ء کے شہداء سمیت تحریک کے تمام شہداء، ملک میں دہشت گردی کے خاتمے کیلئے، امن و امان استحکام کیلئے اور قائد تحریک جناب الطاف حسین کی درازی عمر صحت و تندرستی کیلئے خصوصی دعائیں بھی کی گئیں۔

